

കൊറോണ രോഗം ജാഗ്രത നിർദ്ദേശം

പത്തനംതിട്ട ജില്ലയിൽ 5 പേർക്ക് കൊറോണ രോഗം സ്ഥിരീകരിച്ച സാഹചര്യത്തിൽ ഇവരിൽ 3 പേർ ഇറ്റലിയിൽ നിന്നും നാട്ടിലേക്കു യാത്ര ചെയ്ത QR126-28/2/2020Venice to Doha, QR514-29/2/2020Doha to Kochi ഈ വിമാനങ്ങളിൽ ഈ ദിവസങ്ങളിൽ യാത്ര ചെയ്തവർ എത്രയും വേഗം ദിശ നമ്പറിലോ അടുത്തുള്ള സർക്കാർ ആരോഗ്യ കേന്ദ്രത്തിലോ റിപ്പോർട്ട് ചെയ്യേണ്ടതാണ്.നിലവിൽ ജനങ്ങൾ പരിഭ്രാന്തർ ആകേണ്ട സാഹചര്യം ഇല്ല.എല്ലാവരും ആരോഗ്യ പ്രവർത്തകരുടെ നിർദ്ദേശങ്ങൾ പാലിച്ചു അവരവരോടും കുടുംബത്തോടും സമൂഹത്തോടും ഉള്ള ഉത്തരവാദിത്വവും പ്രതിബദ്ധതയും തീർച്ചയായും നിറവേറ്റേണ്ടതാണ് .കൊറോണ ബാധിത രാജ്യങ്ങളിൽ നിന്നും എത്തിയവർ നിർബന്ധമായും താഴെ പറയുന്ന നമ്പറുകളിൽ റിപ്പോർട്ട് ചെയ്യേണ്ടതാണ്.ദിശ-
0471 2552056,0477 2239999,0477 2251650

ആലപ്പുഴ നഗരത്തിലെ റോഡ് നിർമ്മിക്കാൻ പൊതുമരാമത്ത് വകുപ്പ് വഴി ചെലവഴിക്കുന്നത് 117.5 കോടി രൂപ-
മന്ത്രി ജി സുധാകരൻ

ആലപ്പുഴ : ആലപ്പുഴ നഗരത്തിലെ റോഡ് നിർമ്മാണത്തിന് പൊതുമരാമത്ത് വകുപ്പ് വഴി ചെലവഴിക്കുന്നത് 117.5 കോടി രൂപയാണെന്ന് മന്ത്രി ജി സുധാകരൻ പറഞ്ഞു . അമ്പലപ്പുഴ നിയോജക മണ്ഡലത്തിൽ ആലപ്പുഴ നഗരസഭയിലെ പ്രധാന റോഡുകൾ ആയ ഗുരുമന്ദിരം, വാടയ്ക്കൽ - കുതിരപ്പന്തി റോഡുകളുടെയും അനുബന്ധ റോഡുകളുടെയും ഉദ്ഘാടനം നിർവ്വഹിച്ച് സംസാരിക്കുകയായിരുന്നു മന്ത്രി. സെൻട്രൽ റോഡ് ഫണ്ടിൽ ഉൾപ്പെടുത്തി 15 കോടി രൂപ മുടക്കിയാണ് അഞ്ചു വാർഡുകളിലൂടെ കടന്നുപോകുന്ന അനുബന്ധ റോഡുകൾ നിർമ്മിച്ചത്.

16-17 മുതൽ 19-20 വരെ സെൻട്രൽ റോഡ് ഫണ്ടിൽ നിന്ന് 1444 കോടി രൂപ ലഭിച്ചു. 1450 കിലോമീറ്റർ റോഡ് നിർമ്മാണം പൂർത്തിയാക്കിയിട്ടുണ്ട്. നികുതിയിൽനിന്ന് കേരളത്തിന് ലഭിക്കേണ്ട വിഹിതമാണ് ഇത്തരത്തിൽ ലഭിച്ചതെന്നും മന്ത്രി ചൂണ്ടിക്കാട്ടി.

നഗരത്തിലെ 21 പൊതുമരാമത്ത് റോഡുകൾ അന്താരാഷ്ട്ര നിലവാരത്തിലേക്ക് ഉയർത്തുന്നതിനുള്ള 250 കോടി

രൂപയുടെ പദ്ധതിക്ക് കരാർ ആയെങ്കിലും കരാറുകാരൻ

അനാവശ്യമായി വൈകിപ്പിച്ചതിനാൽ മുന്നോട്ടു പോകാത്ത സാഹചര്യമുണ്ടായി. ഈ കരാറുകാരനെ ഒഴിവാക്കിയതായി മന്ത്രി പറഞ്ഞു. ഇയാളെ കരിമ്പട്ടികയിൽപ്പെടുത്തി. ഈ റോഡുകൾ പൊതുമരാമത്ത് വകുപ്പ് നേരിട്ട് നിർമ്മിക്കും. ഇതിനായി 57 കോടി രൂപ പിഡബ്ല്യുഡി ക്ക് ബജറ്റിൽ അനുവദിച്ചിട്ടുണ്ടെന്നും മന്ത്രി പറഞ്ഞു.

അമ്പലപ്പുഴ നിയോജക മണ്ഡലത്തിൽ സെൻട്രൽ റോഡ് ഫണ്ടിൽ ഉൾപ്പെടുത്തി 15 കോടി രൂപ മുടക്കി 15 പ്രധാന റോഡുകളും 10 ബ്രാഞ്ച് റോഡുകളും ആയി 25 റോഡുകളാണ് നിർമ്മിക്കുന്നത് . റോഡ് ഉയർത്തി വീതികൂട്ടി ബി.എം, ബി സി സാങ്കേതികവിദ്യയിൽ ടാർ ചെയ്ത് ആവശ്യമുള്ള സ്ഥലങ്ങളിൽ വെള്ളക്കെട്ട് ഒഴിവാക്കുന്നതിന് ഓടയും നിലവിലുള്ള ഓട ഉയർത്തി സ്ഥാപിക്കുകയും ചെയ്തിട്ടുണ്ട് . റോഡിന്റെ ഇരുവശങ്ങളിലും മണ്ണിട്ടുനികത്തി റോഡ് സുരക്ഷാ ബോർഡുകൾ ചെയ്താണ് റോഡ് പൂർത്തീകരിക്കുന്നതെന്ന് മന്ത്രി പറഞ്ഞു.

എ എം ആരിഫ് എംപി അധ്യക്ഷത വഹിച്ചു. മുനിസിപ്പൽ ചെയർമാൻ ഇല്ലിക്കൽ കുഞ്ഞുമോൻ സ്വാഗതം പറഞ്ഞ ചടങ്ങിൽ മത്സ്യഫെഡ് ചെയർമാൻ പി പി ചിത്തരഞ്ജൻ , സ്റ്റാൻഡിങ് കമ്മിറ്റി ചെയർമാൻ ബി.പി. കോയ പറമ്പിൽ , വാർഡ് കൺസിലർ മോളി ജേക്കബ്, വാർഡ് കൺസിലർ ജോൺ ബ്രിട്ടോ, എക്സിക്യൂട്ടീവ് എൻജിനീയർ ഡോക്ടർ സിനി, എ.ഇ. സബിത വിവിധ രാഷ്ട്രീയ സാമൂഹിക സംഘടനാ പ്രതിനിധികൾ എന്നിവർ പങ്കെടുത്തു.